

Baş Prokurorluq və Dövlət Vergi Xidmətinin birgə təlimi keçirilir



Cinayət xarakterli materialların araşdırılması zamanı yaranan problemlərin düzgün və operativ həll olunması, bu məqsədlə İqtisadiyyat Nazirliyi yanında Dövlət Vergi Xidməti ilə Azərbaycan Respublikası Baş Prokurorluğunun koordinasiya fəaliyyətinin təşkili məqsədilə "İbtidai araşdırma zamanı vergilərin hesablanması və vergi nəzarəti tədbirlərinin həyata keçirilməsi ilə bağlı ortaya çıxan problemlərin aradan qaldırılması üçün görülməli işlərə dair Tədbirlər Planı" təsdiq olunub. Tədbirlər Planı çərçivəsində Dövlət Vergi Xidmətinin Tədris Mərkəzi və Baş Prokurorluğun Elm-Tədris Mərkəzi ilə birgə DVX-nin müvafiq sahə üzrə fəaliyyət göstərən əməkdaşları üçün "Vergi cinayətləri üzrə sübutların toplanmasının aktual problemləri, istintaq hərəkətlərinin tətbiqi metodikası" mövzusu üzrə təlim proqramı hazırlanıb və müvafiq sərəncama əsasən onun keçirilməsinə başlanılıb.